



**अंग्रोमेट अडवायझरी बुलेटीन**  
**ग्रामिण कृषि मौसम सेवा, ऐएमएफयु, कोल्हापूर**  
**विभागीय कृषि संशोधन केंद्र, शेंडा पार्क, कोल्हापूर**



दूरध्वनी : (०२३१) २६९२४१६

ईमेल: adrkolhapur@rediffmail.com

**हवामान अंदाजावर आधारित कृषी सल्ला समितीची साप्ताहिक बैठक दि. २५.०४.२०२५**

**जिल्हा : सांगली**

| मागील आठवड्यातील हवामान<br>(१९.०४.२०२५ ते २५.०४.२०२५) |    |    |    |    |    |    | हवामान घटक                   | पुढील पाच दिवसांचा हवामानाचा अंदाज<br>(२६.०४.२०२५ ते ३०.०४.२०२५) |       |    |    |       |
|-------------------------------------------------------|----|----|----|----|----|----|------------------------------|------------------------------------------------------------------|-------|----|----|-------|
| १९                                                    | २० | २१ | २२ | २३ | २४ | २५ | दिनांक                       | २६                                                               | २७    | २८ | २९ | ३०    |
| -                                                     | -  | -  | -  | -  | -  | -  | पाऊस (मिमी)                  | ९                                                                | १२    | ७  | ०  | ०     |
| -                                                     | -  | -  | -  | -  | -  | -  | कमाल तापमान (अं.से.)         | ३६                                                               | ३५    | ३६ | ३६ | ३७    |
| -                                                     | -  | -  | -  | -  | -  | -  | किमान तापमान (अं.से.)        | २५                                                               | २४    | २३ | २३ | २३    |
| -                                                     | -  | -  | -  | -  | -  | -  | ढग स्थिती (आकाश)             | २                                                                | ४     | ३  | १  | १     |
| -                                                     | -  | -  | -  | -  | -  | -  | सकाळची सापेक्ष आर्द्रता (%)  | ७४                                                               | ७५    | ७४ | ७५ | ७४    |
| -                                                     | -  | -  | -  | -  | -  | -  | दुपारची सापेक्ष आर्द्रता (%) | ५०                                                               | ५१    | ५२ | ५१ | ५२    |
| -                                                     | -  | -  | -  | -  | -  | -  | वाऱ्याचा वेग (किमी/तास)      | ८                                                                | ६     | ८  | १० | १३    |
| -                                                     | -  | -  | -  | -  | -  | -  | वाऱ्याची दिशा                | प.वा.                                                            | प.वा. | प. | प. | प.नै. |

**हवामान अंदाजावर आधारित कृषी सल्ला**

| पीक                    | अवस्था | कृषि विषयक सल्ला                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                           |
|------------------------|--------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| हवामान सारांश          |        | प्रादेशिक हवामान केंद्र, मुंबई यांचेकडून प्राप्त झालेल्या हवामान अंदाजानुसार सांगली जिल्ह्यामध्ये दिनांक २६ ते २८ एप्रिल दरम्यान आकाश अंशतः ढगाळ राहण्याची तसेच दिनांक २९ व ३० एप्रिल रोजी आकाश मुख्यतः स्वच्छ राहण्याची शक्यता आहे. सांगली जिल्ह्यामध्ये दिनांक २६, २७ व २८ एप्रिल रोजी तुरळक ठिकाणी हलक्या स्वरूपाच्या पावसाची शक्यता आहे. सांगली जिल्ह्यामध्ये पुढील ५ दिवसांत कमाल तापमान ३५.० ते ३७.० अंश सेल्सिअस दरम्यान राहण्याची शक्यता आहे. पुढील ५ दिवसांत किमान तापमान २३.० ते २५.० अंश सेल्सिअस दरम्यान राहण्याची शक्यता आहे. सकाळची सापेक्ष आर्द्रता ७४ ते ७५% या दरम्यान तर दुपारची सापेक्ष आर्द्रता ५० ते ५२% या दरम्यान राहण्याची शक्यता आहे. वाऱ्याचा वेग ताशी ०६ ते १३ किमी या दरम्यान राहण्याची शक्यता आहे.                                                                                                                                                                                                                                                                                                                                                                                                                                                                                                                                                                                                                                                                                                                                            |
| विस्तारित श्रेणी अंदाज |        | विस्तारित श्रेणीच्या अंदाजानुसार मध्य महाराष्ट्रामध्ये दिनांक ३० एप्रिल ते ६ मे, २०२५ दरम्यान पावसाचे प्रमाण सरासरी पेक्षा जास्त तसेच कमाल तापमान सरासरी पेक्षा कमी तर किमान तापमान सरासरी दरम्यान राहण्याची शक्यता आहे.                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                   |
| हवामान ईशारा           |        | सांगली जिल्ह्यामध्ये दिनांक २५ एप्रिल रोजी तुरळक ठिकाणी मेघगर्जना विजांचा कडकडाट व ताशी ५० ते ६० इतक्या वेगाच्या वाऱ्यासह गारा पडण्याची शक्यता आहे.<br>सांगली जिल्ह्यामध्ये दिनांक २६ एप्रिल रोजी तुरळक ठिकाणी मेघगर्जना विजांचा कडकडाट ताशी ३० ते ४० इतक्या वेगाच्या वाऱ्यासह हलक्या ते मध्यम स्वरूपाच्या पावसाची शक्यता आहे.<br>सांगली जिल्ह्यामध्ये दिनांक २७ एप्रिल रोजी तुरळक ठिकाणी मेघगर्जना विजांचा कडकडाट ताशी ३० ते ४० इतक्या वेगाच्या वाऱ्यासह हलक्या ते मध्यम स्वरूपाच्या पावसाची शक्यता आहे.                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                  |
| सामान्य सल्ला          |        | <ul style="list-style-type: none"> <li>जिल्ह्यामध्ये २५, २६ व २७ एप्रिल रोजी तुरळक ठिकाणी मेघगर्जनेसह हलक्या ते मध्यम स्वरूपाच्या पावसाची शक्यता असल्याने पक्क झालेल्या पिकाची (सूर्यफूल, ज्वारी व कांदा) काढणी करावी व मळणी करून तयार झालेला शेतीमाल सुरक्षित ठिकाणी ठेवावा.</li> <li>दिनांक २५, २६ व २७ एप्रिल रोजी मेघगर्जना, विजांचा कडकडाट व ताशी ३० ते ४० किमी इतक्या वेगाच्या वाऱ्यासह हलक्या ते मध्यम स्वरूपाच्या पावसाची शक्यता असल्याने शेतकरी बंधूंनी स्वतःची व आपल्या पशुधनाची काळजी घ्यावी</li> <li>दिनांक २५ एप्रिल रोजी सांगली जिल्ह्यामध्ये तुरळक ठिकाणी गारा पडण्याची शक्यता असल्याने आंबा, केळी, कलिंगड आणि टोमॅटो या पिकांमध्ये फळांच्या संरक्षणासाठी हेलनेटचा वापर करावा</li> <li>शेतकरी बांधवांनी मेघ गर्जना व विजांचा कडकडाट होण्याची शक्यता असल्याने पुढीलप्रमाणे काळजी घ्यावी.</li> <li>मेघ गर्जना, विजांचा कडकडाट व जोरदार वाऱ्याची शक्यता असल्याने नवीन लागवड केलेल्या फळवागांना तसेच भाजीपाला पिकांना जोरदार वाऱ्यामुळे झाडे पडू नये म्हणून काठी/बांबू च्या सह्याने आधार द्यावा.</li> <li>शेतामध्ये काम करत असल्यास त्वरित सुरक्षित ठिकाणी जावे. झाडाखाली थांबणे टाळावे.</li> <li>जनावरे तलाव, नदी किंवा इतर पाण्याच्या ठिकाणी असतील तर त्यांना त्वरित बाहेर काढून सुरक्षित ठिकाणी ठेवावे.</li> <li>जनावरे ट्रॅक्टर किंवा इतर धातूच्या वस्तूंपासून लांब बांधावीत.</li> <li>काढणी केलेला शेती माल प्लास्टिकच्या शीटने झाकावा.</li> <li>विद्युत उपकरणे, विद्युत तारा यांचा संपर्क टाळावा.</li> <li>जनावरांना झाडाखाली जमा होऊ देऊ नये.</li> </ul> |
| संदेश                  |        | शेतकरी बांधवांनी हवामान आधारित शेतीविषयक सल्ला आपल्या अँड्रॉइड मोबाईलवर मिळविण्यासाठी गुगल प्ले स्टोअर वरून "मेघदूत" तर विजांच्या अंदाजासाठी "दामिनी" हे अँड्रॉइड ॲप्लिकेशन डाउनलोड करून वापरावे.                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                          |



**अंग्रोमेट अंडवायझरी बुलेटीन**  
**ग्रामिण कृषि मौसम सेवा, ऐएमएफयु, कोल्हापूर**  
**विभागीय कृषि संशोधन केंद्र, शेंडा पार्क, कोल्हापूर**



दूरध्वनी : (०२३१) २६९२४१६

ईमेल: [adrkolhapur@rediffmail.com](mailto:adrkolhapur@rediffmail.com)

|                                                 |               |                                                                                                                                                                                                                                                                                                                                                                                                                                                                                                                 |
|-------------------------------------------------|---------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| सूर्यफुल                                        | पक्वता        | ➤ पक्क झालेल्या सूर्यफुल पिकाची त्वरित काढणी करावी व काढणी केलेल्या शेतीमालाची सुरक्षित ठिकाणी साठवणूक करावी.                                                                                                                                                                                                                                                                                                                                                                                                   |
| भुईमुग                                          | वाढीची        | ➤ भुईमुग पिकातील सूक्ष्म अन्नद्रव्यांची कमतरता भरून काढण्यासाठी ०.५% लोह व ०.२ % झिंक सल्फेट या मिश्रणाची पेरणीनंतर ५० व ७० दिवसांनी पावसाची उघडीप पाहून फवारणी करावी.                                                                                                                                                                                                                                                                                                                                          |
| ऊस                                              | वाढीची अवस्था | ➤ सुरु ऊस लागवडीस मोठ्या बांधणीच्या वेळी रासायनिक खतांची मात्रा नत्र १०० किलो (युरिया २१७ किलो), स्फुरद ५५ किलो (सिंगल सुपर फॉस्फेट ३४४ किलो) व पालाश ५५ किलो (म्युरेट ऑफ पोटॅश ९२ किलो) प्रती हेक्टरी याप्रमाणात द्यावी.<br>➤ पावसाची उघडीप पाहून २८ एप्रिल नंतर खतांचा हसा द्यावा.                                                                                                                                                                                                                            |
| द्राक्ष                                         | वाढीची        | ➤ द्राक्ष फळबागेमध्ये एप्रिल/खरड छाटणी करून घ्यावी. द्राक्षवेळीच्या काडीवरील डोळ्यामध्ये सूक्ष्मघड निर्मिती होण्यासाठी एप्रिल किंवा खरड छाटणी महत्वाची असते.<br>➤ खरड छाटणी वेळेवर करून छाटलेल्या काड्या व पाने बांधावर न टाकता दूरवर जाळून नष्ट कराव्यात.<br>➤ खरड छाटणी नंतर फुटवे फुटण्याच्या अवस्थेत असताना द्राक्ष बागेस १२७५० ते १५३०० लिटर प्रती एकर इतके पाणी द्यावे.                                                                                                                                   |
| केळी                                            | वाढीची        | ➤ पावसाची शक्यता असल्याने पक्क झालेल्या/ काढणीस आलेल्या घडांची काढणी करावी व काढणी केलेले घड सुरक्षित ठिकाणी ठेवावेत<br>➤ पाऊस व जोरदार वाऱ्याने केळी झाडे उन्मळून पडू नयेत म्हणून फळझाडांना बांबू/काठीच्या सहाय्याने आधार द्यावा.<br>➤ गारा पडण्याची शक्यता असल्याने केळी घडांचे तसेच केळी पिकाचे गारांपासून होणारे नुकसान टाळण्यासाठी केळी बागेमध्ये हेलनेटचा वापर करावा                                                                                                                                      |
| टोमॅटो                                          | वाढीची        | ➤ दिनांक २५, २६ व २७ एप्रिल रोजी मेघर्जना, विजांचा कडकडाट व ताशी ३० ते ४० किमी इतक्या वेगाच्या वाऱ्यासह हलक्या पावसाची शक्यता असल्याने टोमॅटो झाडे उन्मळून पडू नयेत म्हणून टोमॅटो रोपांना बांबू/काठीच्या सहाय्याने आधार द्यावा.                                                                                                                                                                                                                                                                                 |
| आंबा                                            | फळ पक्वता     | ➤ आंबा पिकामध्ये तयार झालेली फळे नुतन झेल्याच्या सहाय्याने ८० ते ८५ टक्के पक्वतेला काढावीत. पावसाची शक्यता असल्याने काढणी केलेली फळे सुरक्षित ठिकाणी ठेवावीत.<br>➤ उष्णतेपासून बचाव करण्यासाठी आणि फळांमध्ये साका तयार होण्याचे टाळण्यासाठी काढलेली फळे सावलीत ठेवावीत. शक्यतो आंब्याची वाहतुक रात्रीच्यावेळी करावी. आंबा फळे काढणीच्या किमान ८ दिवस अगोदर झाडावर कोणतेही औषध फवारू नये.<br>➤ गारा पडण्याची शक्यता असल्याने आंबा फळांचे गारांपासून होणारे नुकसान टाळण्यासाठी आंबा बागेमध्ये हेलनेटचा वापर करावा |
| कांदा                                           | पक्वता        | ➤ पक्क झालेल्या कांदा पिकाची त्वरित काढणी करून घ्यावी व तयार शेतीमाल सुरक्षित ठिकाणी ठेवावा .<br>➤ कांदा पिकाची काढणी केली असल्यास व त्वरित सुरक्षित ठिकाणी नेणे शक्य नसल्यास शेतामध्ये गोळा केलेले कांदे पॉलीथिन शीटने झाकावेत.                                                                                                                                                                                                                                                                                |
| कलिंगड                                          | वाढीची        | ➤ गारा पडण्याची शक्यता असल्याने कलिंगड फळांचे गारांपासून होणारे नुकसान टाळण्यासाठी कलिंगड पिकामध्ये हेलनेटचा वापर करावा                                                                                                                                                                                                                                                                                                                                                                                         |
| पशुधन                                           | वाढीची        | ➤ ईशारा कालावधीदरम्यान जनावरे शक्यतो बाहेर चारावयास नेऊ नयेत.<br>➤ मेघर्जना ,विजांचा कडकडाट व ताशी ३० ते ४० किमी इतक्या वेगाच्या वाऱ्यासह हलक्या ते मध्यम स्वरूपाच्या पावसाची शक्यता असल्याने जनावरे सुरक्षित ठिकाणी बांधावीत.                                                                                                                                                                                                                                                                                  |
| मेघदूत ॲप्लिकेशन डाउनलोड करण्यासाठी स्कॅन करावे |               | दामिनी ॲप्लिकेशन डाउनलोड करण्यासाठी स्कॅन करावे                                                                                                                                                                                                                                                                                                                                                                                                                                                                 |
|                                                 |               |                                                                                                                                                                                                                                                                                                                                                                                                                                                                                                                 |

स्त्रोत

१) हवामान पूर्वानुमान : प्रादेशिक हवामान पूर्वानुमान केंद्र, मुंबई

ठिकाण : कोल्हापूर

दि. : २५.०४.२०२५

स्वाक्षरीत

प्रमुख अन्वेषक, ग्राकमौसे, ऐएमएफयु, कोल्हापूर तथा  
सहयोगी संशोधन संचालक,  
विभागीय कृषि संशोधन केंद्र , कोल्हापूर